



السلام علیکم ورحمۃ اللہ وبرکاتہ

کیا عورت بھی صلہ رحمی کے احکام کی پابند ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ہاں، عورتیں مردوں کی طرح ہیں (کس طرح مرد صلہ رحمی کے مکلف اور پابند ہیں، عورتیں بھی ہیں) اور خیال رہنا چاہئے کہ یہ شریعت جنوں، انسانوں، مردوں، عورتوں، غلاموں اور آزاد سب کے لیے ہے، ان میں سے کوئی مستثنیٰ نہیں ہے سوائے اس بات کے جو کسی دلیل سے ثابت ہو۔ اور کہیں کوئی ایسی بات نہیں ہے کہ عورت شادی ہو جانے کے بعد صلہ رحمی نہیں کر سکتی۔ بلکہ صحیحین میں حضرت جابر بن معمر رضی اللہ عنہ سے مروی ہے، نبی صلی اللہ علیہ وسلم نے فرمایا: "قطع رحمی کرنے والا جنت میں نہیں جائے گا۔" (2) اور آپ کو اللہ عزوجل کا یہ فرمان بھی پیش نظر رکھنا چاہئے:

فَقُلْ عَنِیْمْ اِنْ تَوَلَّیْتُمْ اَنْ تُفْسِدُوْا فِی الْاَرْضِ وَتُقْطِعُوْا رِجَالَهُمْ ۖ ۲۲ اُولَئِكَ الَّذِیْنَ لَعَنَ اللّٰهُ فَمَنْ لَّعَنَ اللّٰهُ صَغُرَتْ ۙ وَاعْمٰی اَبْصُرَتْ ۙ ۲۳ ... سورۃ محمد

"پھر تم لوگوں سے کیا بعید ہے کہ اگر تم حاکم بن جاؤ تو زمین پر فساد کرنے لگنا اور قطع رحمی کرنے لگو۔ یہی لوگ ہیں جن پر اللہ نے لعنت کی، انہیں ہرا کر دیا اور ان کی آنکھوں کو اندھا کر دیا۔"

الغرض عورت بھی صلہ رحمی کی پابند ہے، اور اس کے شوہر پر واجب ہے کہ اپنی المیہ کو یہ فریضہ سرانجام دینے کا موقع دے۔ اور ویسے بھی شوہر کو چاہئے کہ اپنی بیوی کے لیے ناصح اور خیر خواہ بنے، اسے صحیح باتوں کی تلقین کرے اور برائی سے روکے۔ اگر کوئی شوہر اپنی بیوی کو اپنے والدین کی نافرمانی یا دیگر تعلق داروں سے قطع تعلقی وغیرہ کا کہتا ہے تو ایسا شوہر کوئی دیندار اور صالح نہیں ہے۔ مگر بیوی کے لیے لازم ہے کہ اس معاملہ میں شک و شبہ والی کیفیت سے بالا رہے۔ اس کام میں کسی فتنہ اور گناہ کی بات نہیں ہونی چاہئے۔ مثلاً اگر کوئی عورت اپنے بھائی سے صلہ رحمی کا معاملہ کرتی ہے مگر بھائی ہے کہ ٹپلی و پین کے آگے بیٹھا رہتا ہے اور اللہ کی ناراضی کے کام کرتا ہے تو ایسا آدمی اگر محرمات پر مصر ہو تو اس صورت میں اس سے صلہ رحمی جائز نہیں ہے۔ اس کے ساتھ حسن سلوک یہ ہے کہ اولاً اللہ سے دعا کریں کہ اللہ اسے ہدایت دے، پھر مالی تعاون کی ضرورت ہو تو مالی تعاون کریں وغیرہ۔

صحیح بخاری میں ہے کہ حضرت عمرو بن العاص رضی اللہ عنہ بیان کرتے ہیں کہ ایک بار نبی علیہ السلام نے بلند آواز سے فرمایا، آپ نے اپنی آواز کو پست نہیں کیا تھا:

اَلَا اِنَّ اَالَ طَالِبَ یَسُوْا بِاَوَّلِیِّ اِیْمَانٍ وَّلِیِّی اللّٰهُ وَصَلِّی الْمَوْمِنِیْنَ وَلٰكِنْ لِّم عَلٰی رَحْم

خبردار! ابی طالب میرے ولی اور دوست نہیں ہیں۔ میرا ولی اور دوست تو اللہ ہے، اور صالح مومنین، تاہم ان لوگوں کا میرے ساتھ ایک رشتہ ضرور ہے۔" (صحیح بخاری، کتاب الادب، باب قبل الرحم" بلالہا، حدیث: 5644، و صحیح مسلم، کتاب الایمان، باب موالاة المومنین ومقاطعة غیر حم۔۔۔۔۔ حدیث: 215، و مسند احمد بن حنبل: 203/4، حدیث: 17837) فتویٰ میں بیان کیے گئے الفاظ میں "آل ابی طالب" کے الفاظ حدیث کی عبارت میں نہیں ملے۔ اور حقیقت یہ ہے کہ حدیث میں ان الفاظ کی جگہ پر بیاض (خالی جگہ) ہے تو بعد میں بعض ائمہ نے اس جگہ "فلان" لکھ دیا، لیکن کسی خاص نام کا ذکر نہیں کیا گیا۔

اور آپ علیہ السلام نے حضرت عباس، سیدہ صفیہ اور سیدہ فاطمہ رضی اللہ عنہم کو خطاب کرتے ہوئے فرمایا: "عمل کرو، میں اللہ کے ہاں تمہاری کوئی کفایت نہیں کر سوں گا، محمد (صلی اللہ علیہ وسلم) سے جس قدر چاہتے ہو مال لے لو۔" (صحیح بخاری، کتاب الوصایا، باب حل ید خل النساء والولد فی الاقارب، حدیث: 2602 و صحیح مسلم، کتاب الایمان، باب قول اللہ تعالیٰ وانذر عشیرتک الاقرین، حدیث: 206 و سنن النسائی، کتاب الوصایا، باب (افوا صی لعشیرتہ الاقرین، حدیث: 3646۔

اس حدیث کے ضمن میں کہ "وہ میرے ولی اور دوست نہیں ہیں، لیکن میرا ان کے ساتھ ایک رشتہ ہے" امام قرطبی رحمہ اللہ فرماتے ہیں کہ "ایسا رشتہ جس میں کوئی خرابی اور فساد ہو اسے کاٹ دینا چاہئے۔" اگرچہ اس میں کسی قدر شدت محسوس ہوتی ہے۔

سیدہ اسماء بنت ابوبکر صدیق رضی اللہ عنہ کے ہاں ان کی والدہ آئی اس کا ارادہ تھا، اور وہ چاہتی تھی کہ بیٹی اس کے ساتھ کوئی تعاون کرے، تو اسماء رضی اللہ عنہ نے اس سے پہلو تہی کی، پھر سیدہ اسماء رضی اللہ عنہا رسول اللہ صلی اللہ علیہ وسلم کے پاس آئیں اور دریافت کیا کہ میری والدہ میرے ہاں آئی ہے اور وہ مجھ سے کچھ تعاون چاہتی ہیں، تو کیا میں اس کے ساتھ صلہ رحمی کروں؟ آپ نے فرمایا: "اس کے ساتھ صلہ رحمی کرو۔" (صحیح بخاری، کتاب الہدیہ وفضلہا، باب الہدیہ للمشرکین، حدیث: 2477 و صحیح مسلم، کتاب الزکاة، باب فضل النفقۃ علی الاقرین، حدیث: 1003۔

الغرض اس میں ایک طرح کا ابتلاء اور آزمائش ہے۔ اللہ نے دلوں میں مال و اولاد کی محبت ڈال دی ہے:

”مال اوبیٹے دنیا کی زندگی کی زینت ہیں۔“

اور فرمایا:

زُيِّنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُشَقَّطَةِ مِنَ الذَّهَبِ وَالْفِضَّةِ... ۱۴... سورة آل عمران

”لوگوں کے لیے خواہشات نفس سے محبت یعنی عورتوں سے، بیٹوں سے، سونے اور چاندی کے جمع کردہ خزانوں سے دلفریب بنادی گئی ہے۔“

هذا ما عندي والله أعلم بالصواب

احکام و مسائل، خواتین کا انسائیکلو پیڈیا

صفحہ نمبر 719

محدث فتویٰ

